

ናብ ሓይልታት ምክልኻል ኤርትራ

2ይ ክፋል

ሓይልታት ሰራዊት ፈደራል መንግስቲ ኢትዮጵያ ኣብ ናይ 1998 ዓ.ም ውግእ ዶባት ኤርትራ ወረሩ ድሕሪ ምሓዝ ካብቲ ዝሓዘ ቦታ ክወጽእ ብዓለምለኸዊ ቤት ፍርዲ ብካርታ ተሓንጺዶ ዝተወሰነ ብግብሪ ኣብ መሬት ምልክት ዶብ ክግበረሉ ተሓቲቱ ከይወጽእ ነቲ ብይን ብኣብያ መሪሕነት መለስ ቀጺሉ መሪሕነት ሃይለማሪያም ክሳብ መሪሕነት ኣቢይ ሓንጊዱ ጸኒሑ። ሃንደበት ኣብ 2018 ዓ.ም ናይ ክልተ መሪሕነት ኢሳይያስን ኣቢይን ዝምድና ተጀመሩ፣ ሰላም ኮይኑ ተባሂሉ ናይ ክልቲኡ ህዝብታት ቦቲ ናይ ሽዑ ዝተራእዩ ኩነታት ተሓጉሹ። ኮይኑ ግን እቲ ርክብ ብናይ ክልቲኡ መንግስታት ትካላዊ ኣሰራርሖ ተከቲሉ ዘይኮነስ ኣብ ናይ ክልተ መሪሕነቲ ፍቕሪን ዊንታን ተወሲኑ ተሪፉ። ናይ ክልቲኦም መሪሕነቲ ኣብ ኣስመራን ኣዲስ ኣበባን ቀጻሊ ርክባት ክግበር ርኢና፣ ሓላፍነት ዝጎደሎ ማህሰይቲ ክሕደት ካብ ኢሳይያስ ብብገዚኡ ክንሰምዕ ጸኒሕና። እቲ ኣብ ሓለዋ ዶብ ዓሪዱ ዘሎ ተሸላኻሊ ሰራዊትን ህዝቢ ኤርትራን ዘይፈልጡ ኣብ መንጎ ክልተ ውልቀ መለኸቲ ኢሳይያስን ኣቢይን ጥራይ ዝተሓጽረ ወተሃደራዊ ወራር ውዕል ተወሲኑ። ኣብ ልዕሊ ክልል ትግራይ ናይ ሓባር ወራር ተኸይዱ ወተሃደራት ማእከላይ መንግስቲ ኢትዮጵያ ከተማ መቐለ ከም ተቐጻጻርዋ ገሊጾም። ወተሃደራት ኤርትራ ብድልዎት ኢሳይያስ ምስቲ ኣብ መሬትና ዓስኪሩ ክወግኣና ዝጽበ ዝነበረ ወተሃደር ኢትዮጵያ ተሓዊሾም ኣብቲ ውግእ ተሳቲፎም ኢዮም። ሕጂኽ ካብ መሬት ክልል ትግራይ ወዲኦምድዮም ወይስ ኣብ ትግራይ ኢዮም ዘለዉ ዝፈልጡ ይሉን። መንግስቲ ክልል ትግራይ ግን ስም ቁጽሪ ናይ ብዙሓት ክፍለ ሰራዊት እንዳ ጸውዔ ናይ ኤርትራ ባዕዳዊ ሰራዊት ይወግኣና ኣሎ ይብሉ ኣለዉ። ካብቲ ናይ ውግእ ቦታውን ካብ ወተሃደር ኤርትራ ኣብ ልዕሊ ውጉኣት ብጾቶም ንውጉእ ኣዳግሞ ዝብል ዘዋሪ ጽሑፍ ከም ተለጠፈ ይነግሩ ኣለዉ። ከምቲ መሪሕነቲ ክልል ትግራይ ናይ ባዕዲ ወራር ካብ ኤርትራ ይዋጋኣና ኣሎ ዝበልዎ፣ ናይ ባዕዲ ወራር ነቲ ዝሓዘ ቦታ ናቱ ክገብሮ ወይ ሃብቲ ናይቲ ዝሓዘ ሃገር ጓሕጉሑ ናብ ዓዲ ደሰጋግሮ እምበር ንናቱ ወገን ኣብ ውግእ ዝቐሰለ ከይሰርር ምእንቲ ክመውት ብጥይት ኣዳግሞ ዝብል ትእዛዝ ዝህብ ሓላፊ ኣይተሰምዑን። እዚ ጉዳይዚ ከብርሃልና ዝኸእል መግለጽን መቐጻልታን ናይቶም ብብግዚኡ ዝተሰወሩ ንጹሃት ደቂ ሃገር ሕጂ ድማ ደረቱ ሓሊፉ ክሳብ ኣብቲ ዝለዓለ ብረት ዝሓዘ ወተሃደር ደይቡ ህዝቢ ክጸንት ባዕሉ ብባዕሉ ክጣፋእ ዝውሰድ ዘሎ ወንጀል ኢዩ።

ድሕሪ ከተማ መቐለ ኣብ ትሕቲ ቁጽጽር ወተሃደራት ፈደራል መንግስቲ ኢትዮጵያ ምእታዎ፣ እቶም ብዕድመ ኢሳይያስ ኣብ መሬት ኤርትራ ዝኣተዉ ወተሃደራት ኢትዮጵያኽ ኣብ ኤርትራ ድዮም ዘለዉ ወይስ ወዲኦም ዝፈልጡ ሰብ ይሉን። ወተሃደር ናይ ካልእ ሃገር ምስ ምሉእ ዕጥቁ ኣብ ውሽጢ ሃገርካ ብዘይ ሕጊ ወይ ናይ ክልቲኡ ሃገራት ረብሖ ውዕል ዘይብሉ እንተዓስኪሩ ወረሩካ ኣሎ ማለትዩ። ስለዚ ብዘይ ወዓል ሕደር ጠቕሊሉ ክወጽእ ኣለዎ ውይ

ብሔራዊ ተደፊ ካብ ሃገርና ክወጽእ ኣለዎ። ኣብ መንጎ ኤርትራን ኢትዮጵያን ክሰብ ሎሚ ናይ ሰላም ኣንፈት ኣይተረጎምን። ከም ቀደሙ ኢዩ ዘሎ። ስለዚ ወተሃደር ኤርትራ ነቶም ኣብ መሬትና ወረሮም ሓዘሞ ዝነበሩ ዝቐተሉኹ፡ ንብረትካ ዘብረሱ፡ ዓድታት ዘዘናበሉ፡ ናይ ጸላኢ ሓይልታት ካብቲ ተታሒዞ ዘሎ መሬትካ ከተውጽእ ጥራይ ዝግባእ ዝነበረ እምበር መሰርሒ ናቶም ክትከውን ብትእዛዘም ኣብ ቐድሞት ክትስለፍ ኣይነበረካን። ኣብ ውሽጢ ጉዳይ ኢትዮጵያ ካብ መጀመሪያ ክትኣቱ ኣይነበረካን። ወተሃደር ኤርትራ መሬቱ ካብ ወረራት ጸላኢ ክከላኸል እምበር መሓጎስ ጠባይ ዲክታቶር ኢሳይያስ ክኸውን፣ ኣብ ዓውደውግእ መሬት ጸላኢ ክቐስል፡ ክመውት ኣይግባእን። እወ ኩሉ ዝፈልጦ ካብ ጊዜ ነጻነት ጀሚሩ ክሰብ ሎሚ መራሒ ይኹን ተመራሒ ዘኹርዕን ዘሕብንን ኣብ ሓይልታት ምክልኻል ብኹሉ ሸነኹቱ ስሩዕ ወተሃደራዊ ምምሕዳር ጎዲሉ ነይሩ። እዚ ድማ ብምክንያት ኢድ ኣእታውነት ምልኪ ኢዩ። ሓደ ብቁጽሪ ብዝሒ ውሱን፡ ብዓይነቱ ቅርጹው፡ በብጊዚኡ ዝምዕብል፣ መነባብሮኡ ዘመሓይሽ ደሞዝ ዘለዎ፡ ትምህርቲ ዝከታተል፡ መዓርግ ካብ ዝተዋህቦ ደረጃ ናብ ዝለዓለ ዝሰጋገር ክኸውን ይግባእ። መቐመጢ ገዛ ተሰሪሑ ክወሃቦ ኣለዎ። ምስ ጊዜ ዝገዓዝ ምዕቡል ዕጥቂን ስንቅን ክውንን ይግባእ። መራሕቲ ኣብ ጊዜ ትእዛዝ ብግቡእ ክእዝዙ ተኣዘዝቲ ድማ ትእዛዝ ከኸብሩ ኣለዎም፣ ኣብ ሓፈሻዊ ጊዜ ድማ ላዕላዎት ሓለፍቲ ንሓደሽት ከም ኣቦን ኣደን ኮይኖም ሞራላዊ ሓገዝ ክልግስሎም ይግባእ። ሓደሽቲ ድማ ንጉዳይም ክብረት ክህብዎም ይግባእ። ወተሃደር ኤርትራ ግን እዚ ዕድልዚ ክሰብ ሎሚ ተነፊጉዎ ኣሎ። ሓይልታት ምክልኻል ሃገር ኣብ ንቡር ናብራ ክምለሱ ነዚ ብቆራጽነት ክሰግርዎ ኣለዎም።

ዎ ክቡር ሓይልታት ምክልኻል ኤርትራ ውልቀ መላኺ ንኹፋእካ እምበር ንጽቡቕካ ስለ ዘይሓስብ ኣብ ልዕሌኻ እምነት የብሉ ን፣ ካብኻ ካብ ሓይልታት ምክልኻል ኤርትራ ፈሪሑ ሰብ ኣብ ዘይፈልጦ ተሓቢኡ ይነብር ኣሎ። ዘገርምዩ ድማ ኣብ ውሽጢታ ተሓቢኡላ ዘሎ በዓቲ ኮይኑ ንሓይልታት ሰራዊት ዝኣክል ዓርሞሻሽ ይእዝዝ ኣሎ። ክእዝዝካን ክመርሐካን ኣኸእሎን ዓቕምን የብሉን ባዕሉ ነብሱ ኣሲሩዎ ኣሎ። እሱር ክእዝዝ፡ ሃገር ከመሓድር ኣይክእልንዩ። ክቡር ሓይልታት ምክልኻል ሃገርና ዘማሕድራ መራሒ የብላን ኣለኹልኪ በል። ብናትካ ጽንዓት እያ እትነብር ዘለ። ካብቲ ገሽካዩ ዘሎኻ መሬት ትግራይ ተመለስ። ወተሃደር ኢትዮጵያ ካብ ሃገርና ስጎጎ። ኢሳይያስ ካብ ተሓቢኢሉ ዘሎ ቦታ ኣሲርካ ኣውጽኦም ሽዑ እዚ ኩሉ ገበን ዝገበሮ ረሲዑ እንታይ ገይረ ኢዩ መሓሩኒ ክብል ብእዝንኻ ክትሰምዕ ኢኻ። ንሃገርና ድማ ቅድሚ ኩሉ ካብዚ ኣትያቶ ዘለ ሰንከልከል ከተውጽኦ ምሉእ ሓላፍነት ኣሎካ ኣይትዳህለል። ቀጺልካ ምስ ህዝብኻ ተማኺርካ ኣብ ሰላምን ፍትሕን ዘብጽሕ ምዕቡል መድረኽ ደሞክራሲ ፈጠርካ ክትዕወት ዘሎካ ሓያል ተባላሕነት ተጠቐም። ሕዝብኻ ጠምቶ፡ ዘክሮ፡ ኣብ ጎንኻ ኢዩ ዘሎ። ኤርትራ ኣብ ጊዜ ዲክታቶር ደኺማ ኣለ። ዲክታቶር ኣብ ዘየለወሉ ጊዜ ሓያል ክትከውን ኢያ።

ወተሃደር ኤርትራ ክብርኻ ይተሓሉ፣

ዘላለማዊ ክብርን ዝኸርን ንስዑኣትና፤

ገብረዝጊ ኣፍወርቂ